



گورنر KATHY HOCHUL

فوری ریلیز کے لیے: 15/1/2026

گورنر HOCHUL کا اولین امدادی کارکنان کے لیے ہنگامی مواصلات کو تقویت دینے کے لیے \$38 ملین سے زائد کی ریاستی فنڈنگ کا اعلان

ریاستی فنڈ کردہ پروگرام کی جانب سے ہنگامی مواصلاتی نظاموں کی ریاست بھر میں ہنگامی ردعمل کی صلاحیت کو تقویت دیتے ہوئے معاونت

فنڈنگ نئے منصوبوں، آلات کی تنصیب اور مقامی سطحات پر بہتر مواصلاتی ذرائع کو سہارا دے گی

گورنر Kathy Hochul (کیتھی ہوکل) کی جانب سے آج اعلان کیا گیا ہے کہ اولین امدادی کارکنان کے لیے ہنگامی حالات میں مواصلات کو بہتر بنانے کے لیے 17 کاؤنٹیوں اور نیو یارک سٹی کو ریاست کی جانب سے \$38 ملین سے زائد کی فنڈنگ سے نوازا گیا ہے تاکہ نیو یارک کے شہری زیادہ محفوظ ہوں۔ ریاست گیر ابلاغی مواصلات گرانٹ (Statewide Interoperable Communications Grant) پروگرام ریڈیو ٹاورز کی تعمیر اور مرمت کے لیے مقامی حکومتوں کی کوششوں میں ہاتھ بٹاتا ہے جو انہیں آفات اور ہنگامی حالات کے دوران دیگر ہنگامی امدادی کارکنان کے ساتھ بات چیت کرنے کے قابل بناتا ہے۔ ان ٹاورز کی تنصیب اور دیکھ بھال اس بات کو یقینی بناتی ہے کہ مواصلات کی لائنیں ان حالات میں واضح طور پر قابلِ رسائی رہیں جب ان کی سب سے زیادہ ضرورت ہو۔

"زندگی بچانا ایک کال کی دوری پر آ سکتا ہے، اور ہمارے اولین امدادی کارکنان کے پاس سب سے زیادہ قابلِ اعتماد ہنگامی مواصلاتی نظام ہونے کی ضرورت ہے تاکہ وہ اپنے ساتھی نیو یارک والوں کی انتہائی نازک لمحات میں مدد کر سکیں،" گورنر Hochul (ہوکل) نے کہا۔ "اولین امدادی کارکنان کی تیاری کو بڑھانے کے لیے ہنگامی ردعمل میں سرمایہ کاری کرنا زندگی اور موت کا معاملہ ہے — میں اپنی ریاست بھر میں عوامی تحفظ کو ترجیح دینے کے لیے پُر عزم ہوں۔"

ڈویژن برائے وطن کی سلامتی و ہنگامی خدمات فنڈنگ کا انتظام کرے گا، جو سنہ 2024 اور 2025 کے مشترکہ ریاست گیر ابلاغی مواصلات گرانٹ (Statewide Interoperable Communications Grant, SICG) اہدافی گرانٹ پروگرام کے تحت دستیاب ہے۔ SICG-اہدافی پروگرام کا مقصد ابلاغی بنیادی ڈھانچے، علاقائی مواصلات کی کمیوں کو دور کرنا، موجودہ نظاموں کی کثرت اور لچک کو بہتر بنانا اور قومی ابلاغی ذرائع کے نفاذ میں تعاون کرنا ہے۔ ریاست نیو یارک کی تمام کاؤنٹیاں اور نیو یارک سٹی SICG ہدف کردہ فنڈنگ کے لیے درخواست دینے کی اہل تھے۔ وصول کنندگان دی گئی رقم کو مختلف ہنگامی مواصلاتی منصوبوں کو انجام دینے کے لیے استعمال کر سکتے ہیں، جیسے نئے آلات کی تنصیب، عوامی حفاظت کے ریڈیو سسٹمز کے مابین مواصلاتی ذرائع کو بہتر بنانا اور بین علاقائی ہنگامی مواصلات اور فوری ردعمل دینے کی تیاری کو فروغ دینے کے لیے تربیت اور ورزش کی معاونت دینا۔

ڈویژن برائے وطن کی سلامتی و ہنگامی خدمات کی (Division of Homeland Security and Emergency Services, DHSES) کمشنر Jackie Bray (جیکی برے) نے کہا، "یہ ایوارڈ موجودہ ہنگامی مواصلاتی نظاموں کو جدید بنا اور ہماری کاؤنٹیوں اور ان کے شراکت داروں کے درمیان ابلاغ کو مزید فروغ دے کر ہمارے امدادی کارکنان کی مدد کرنے میں ایک نہایت اہم کردار ادا کرتے ہیں۔ عوام کی حفاظت کو ترجیح دینے اور

ہمارے ہنگامی مواصلاتی نظام کو ہر ممکن طریقے سے مضبوط کرنے کی کوششوں کو فروغ دینے کے لیے آپ کا شکریہ، گورنر Hochul (بوکل)۔"

آج کے دن اعلان کردہ SICG ہدف کردہ گرانٹ تفویضات ذیل میں موجود ہیں:

کاؤنٹی	ایوارڈ کی رقم	منصوبہ
Allegany	\$3,000,000	ایلیگینی کاؤنٹی رابطے کو اپ گریڈ کرے گی، بشمول بنیادی کنسولز اور سسٹم کے اجزاء۔
Chautauqua	\$1,900,000	چوٹوقوا کاؤنٹی آلات کو اپ گریڈ کرے گی، جس سے قومی ابلاغی ذرائع توسیع کے قابل ہو جائیں گے۔
Clinton	\$3,000,000	کلنٹن کاؤنٹی اپنے تحفظ عامہ کے مواصلاتی نیٹ ورک کو وسعت دینے اور بڑھانے کے لیے دو نئی ابلاغی ریڈیو سائٹیں اور ایک سسٹم CORE متبادل تیار کرے گی۔
Erie	\$560,800	ایری کاؤنٹی قومی ابلاغی ذرائع کو اپ گریڈ اور بہتر بنائے گی، ارد گرد کے علاقوں کے ساتھ ابلاغ میں اضافہ کرے گی۔
Herkimer	\$975,000	ہرکائمر کاؤنٹی قومی ابلاغی فریکوئنسیوں کو تمام بینڈز میں توسیع دے گی، جس سے کاؤنٹی بھر کی کوریج اور صلاحیت میں بہتری آئے گی۔
Madison	\$1,873,905	میڈیسن کاؤنٹی پرانے ہارڈویئر اور آلات بشمول کنسولز کو تبدیل کرے گی۔
Monroe	\$1,609,992	مونرو کاؤنٹی قومی ابلاغی ذرائع کو اپنے نیٹ ورک میں توسیع دے گی، جس سے کاؤنٹی بھر کی کوریج اور صلاحیت میں بہتری آئے گی۔
New York City	\$3,000,000	نیو یارک سٹی NYPD P25 ٹرنکنگ سسٹم کو اپ گریڈ کرے گا، مداخلت کے مسائل کو کم کرتے ہوئے صلاحیت، کوریج اور کنٹرول کو بہتر بنائے گا۔
Oneida	\$3,000,000	اونیڈا کاؤنٹی، کاؤنٹی کے اندر قومی ابلاغی ذرائع کو بہتر بنانے کے لیے آلات کو اپ گریڈ کرے گی۔
Onondaga	\$2,584,800	اونونڈاگا کاؤنٹی قومی ابلاغی ذرائع کو تمام بینڈز میں توسیع دے گی، جس سے کاؤنٹی بھر کی کوریج اور صلاحیت میں بہتری آئے گی۔
Putnam	\$3,000,000	پٹنم کاؤنٹی پڑوسی کاؤنٹیوں اور ایجنسیوں کے ساتھ مواصلات کو مضبوط بنانے کے لیے مواصلاتی ڈھانچے کو شامل کر کے علاقائی ابلاغ میں اضافہ کرے گی۔
Rensselaer	\$1,950,000	رینسلر کاؤنٹی ارد گرد کی کاؤنٹیوں کے ساتھ ابلاغ کو بڑھانے کے لیے قومی ابلاغی ذرائع کو اپ گریڈ کرے گی اور بہتر بنائے گی۔
Schoharie	\$3,000,000	شوہاری کاؤنٹی نواحی کاؤنٹیوں کے ساتھ مشترکہ ریڈیو کور تخلیق کرے گی، ریڈیو کنسولز کو آپس میں مربوط کرے گا اور ابلاغ کو بہتر بنانے کے لیے مائیکرو ویو نیٹ ورکس کو استعمال کرے گی۔
Suffolk	\$3,000,000	سافک کاؤنٹی قومی ابلاغی ذرائع کو وسعت دے گی، اور پرانے آلات کو اپ گریڈ کرے گی۔
Sullivan	\$2,000,000	سولیان کاؤنٹی ریڈیو سسٹم کے اجزاء کو اپ گریڈ کرے گی، بشمول ریپیٹرز، اور اینٹینا سسٹم۔
Ulster	\$3,000,000	الستر کاؤنٹی اضافی روابط بنانے کی جو ابلاغی ساتھی نظام کو آپس میں جوڑتے ہیں تاکہ کاؤنٹی کی سرحدوں میں قومی ابلاغی وسائل کے اشتراک کو وسعت دی جا سکے۔
Washington	\$1,024,514	واشنگٹن کاؤنٹی ریڈیو سسٹم کے اجزاء کو اپ گریڈ کرے گا، بشمول کنسولز، اور ساتھ ہی بین کاؤنٹی کنکشن قائم کرے گی۔
Yates	\$183,000	یٹس کاؤنٹی ریڈیو سائٹ کے لیے اپنے بیک اپ جنریٹر کو اپ گریڈ کرے گی۔

ریاستی ڈویژن برائے وطن کی سلامتی اور ہنگامی خدمات کے بارے میں

ڈویژن برائے وطن کی سلامتی اور ہنگامی خدمات دہشت گردی، قدرتی آفات، خطرات، آتش زدگی اور دیگر ہنگامی واقعات کی روک تھام، ان کے خلاف تحفظ، ان کے لیے تیاری، ان کے درپیش ہونے پر امدادی کام کرنے، اور ان سے بحالی کے لیے قیادت، نظم اور معاونت فراہم کرتا ہے۔ مزید معلومات کے لیے [DHSES کا Facebook پیج](#) ملاحظہ کریں، [@NYS DHSES](#) کو X پر فالو کریں، یا dhses.ny.gov وزٹ کریں۔

لمحہ بہ لمحہ ہنگامی اور موسمی انتباہات کے پیغامات براہ راست اپنے فون پر حاصل کریں۔ ابھی اندراج کروانے کے لیے اپنی کاؤنٹی یا رہائشی بورو 333111 پر ٹیکسٹ کریں۔ Dhses.ny.gov/emergency-alerts پر مزید جانیں۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)